



முதலமைச்சர் மு.க.ஸ்டாலின் அவர்கள் நேற்று (29.11.2023) தலைமைச் செயலகத்தில், பழ.அதியமான் அவர்கள் எழுதிய “வைக்கம் போராட்டம்” நூலின் கன்னட மொழிபெயர்ப்பு நூலினை வெளியிட, திராவிடர் கழகத் தலைவர் ஆசிரியர் கி.வீரமணி அவர்கள் பெற்றுக் கொண்டார். இந்த நிகழ்ச்சியில், பள்ளிக்கல்வித்துறை அமைச்சர் அன்பில் மகேஸ் பொய்யாமொழி, தலைமைச் செயலாளர் சிவ் தாஸ் மீனா, பள்ளிக்கல்வித் துறை செயலாளர் ஜெ.குமாரகுருபரன், வைக்கம் போராட்டம் நூல் ஆசிரியர் எழுத்தாளர் பழ.அதியமான், தமிழ்நாடு பாடநூல் மற்றும் கல்வியியல் பணிகள் கழக மேலாண்மை இயக்குநர் திருமதி. இரா.கஜலட்சுமி, மொழிபெயர்ப்புப் பிரிவு இணை இயக்குநர் டாக்டர். சங்கர சரவணன் ஆகியோர் கலந்து கொண்டனர்.



முதலமைச்சர் மு.க.ஸ்டாலின் அவர்கள் நேற்று (29.11.2023) தலைமைச் செயலகத்தில், பிற்படுத்தப்பட்டோர், மிகப்பிற்படுத்தப்பட்டோர் மற்றும் சிறுபான்மையினர் நலத்துறை சார்பில் 12 கோடியே 54 இலட்சம் ரூபாய் செலவில் கட்டப்பட்டுள்ள பிற்படுத்தப்பட்டோர், மிகப்பிற்படுத்தப்பட்டோர் நலக் கல்லூரி மானவ, மாணவியருக்கான 5 விடுதிக் கட்டடங்களையும் மற்றும் 2 கள்ளர் சீமைப்புப் பள்ளிகளில் 6 கோடியே 52 இலட்சம் ரூபாய் செலவில் உட்கட்டமைப்புப் பணிகள் நிறைவுற்ற பள்ளிக் கட்டடங்களையும் திறந்து வைத்தார். இந்த நிகழ்ச்சியில், பிற்படுத்தப்பட்டோர் நலத்துறை அமைச்சர் ஆர்.எஸ்.ராஜகண்ணப்பன், தலைமைச் செயலாளர் சிவ் தாஸ் மீனா, பிற்படுத்தப்பட்டோர், மிகப்பிற்படுத்தப்பட்டோர் மற்றும் சிறுபான்மையினர் நலத்துறை செயலாளர் திருமதி. ரீட்டா ஹரீஷ் தக்கர், பிற்படுத்தப்பட்டோர் நல ஆணையர் அணில் மேஷ்ராம், மிகப்பிற்படுத்தப்பட்டோர் மற்றும் சீமரபினர் நல ஆணையர் வா.சம்பத் ஆகியோர் கலந்து கொண்டனர்.



முதலமைச்சர் மு.க.ஸ்டாலின் அவர்கள் நேற்று (29.11.2023) முகாம் அலுவலகத்தில் தமிழ்நாடு சுற்றுலா வளர்ச்சிக் கழகத்தின் 2 புதிய வால்வோ சொகுசு சுற்றுலா பேருந்துகளின் பயன்பாட்டினை தொடங்கி வைக்கும் விதமாக, சென்னை, செங்கல்பட்டு மற்றும் திருவள்ளூர் மாவட்டங்களில் அரசு சிறப்புப் பள்ளிகளில் பயிலும் 60 மாற்றுத்திறனாளி மாணவ, மாணவிகள் மாமல்லபுரத்திற்கு சுற்றுலா பயணம் மேற்கொள்ள அச்சுறுலா பேருந்துகளை கொடியசைத்து தொடங்கி வைத்து, மாணவ, மாணவிகளுக்கு சிறுநண்டிகள் வழங்கி வழியனுப்பி வைத்தார்.

எழுத்தாளர் பழ.அதியமான் எழுதிய

'வைக்கம் போராட்டம்' நூலின் கன்னட மொழிபெயர்ப்பு நூல்!

முதல்வர் மு.க.ஸ்டாலின் வெளியிட்டார்!

சென்னை, நவ.29- தமிழ்நாடு முதலமைச்சர் மு.க.ஸ்டாலின் அவர்கள் எழுத்தாளர் பழ. அதியமான் அவர்கள் எழுதிய “வைக்கம் போராட்டம்” நூலின் கன்னட மொழிபெயர்ப்பு நூலை வெளியிட்டார் அதன் விபரம் வருமாறு:-

தமிழ்நாடு முதலமைச்சர் மு.க.ஸ்டாலின் அவர்கள் நேற்று (29.11.2023) தலைமைச் செயலகத்தில், எழுத்தாளர் பழ. அதியமான் அவர்கள் எழுதிய “வைக்கம் போராட்டம்” நூலின் கன்னட மொழிபெயர்ப்பு நூலினை வெளியிட, திராவிடர் கழகத் தலைவர் ஆசிரியர் கி.வீரமணி அவர்கள் பெற்றுக் கொண்டார்.

கேரள மாநிலம், கோட்டயம் மாவட்டம், வைக்கத்திலுள்ள மகாதேவர் கோயிலைச் சுற்றி அமைந்துள்ள தெருக்களில் ஒடுக்கப்பட்டவர்கள் நடப்பதற்கு தடைவிதிக்கப்பட்டிருந்ததை நீக்கக் கோரி நடந்த வைக்கம் போராட்டத்தில் கேரளத் தலைவர்களின் அழைப்பின் பேரில் தந்தை பிரியாமிர் அவர்கள் வைக்கம் சென்று, அந்தப் போராட்டத்திற்கு தலைமை ஏற்றார். பின்பு பல நாட்கள் அங்கு தங்கியிருந்து போராட்டத்தை ஒருங்கிணைத்து, அனைத்து மக்களிடமும் வைக்கம் போராட்டம் குறித்து தமது சீர்திருத்த, சமூக நீதிக் கருத்துக்கள் மூலம் பிரச்சாரம் செய்து, வைக்கம் போராட்டத்தை வெற்றிப் பாதைக்கு அழைத்துச் சென்றார். 1923 மார்ச் மாதம் தொடங்கிய வைக்கம் போராட்டம் நடைபெற்று நூறு ஆண்டுகள் ஆகின்றது.

“வைக்கம் போராட்டம் தொடங்கி நூறாண்டுகள் நிறைவு செய்ததையொட்டி, தமிழ்நாடு அரசின் சார்பில் 2023ஆம் ஆண்டு மார்ச் 30ஆம் நாள் தொடங்கி ஓராண்டு காலம் பல் வேறு நிகழ்ச்சிகள் நடத்தப்படும்” என்றும், போராட்டத்தின் வரலாற்றையும், வெற்றியையும் பொதுமக்கள் மற்றும் மாணவ, மாணவியர்களுடன் சேர்ந்து கொண்டாடும் வகையில், தமிழ்நாடு சட்டமன்றப் பேரவையில் 30.3.2023 அன்று விதி 110ன் கீழ் 11 அறிவிப்புக்களை தமிழ்நாடு முதலமைச்சர் அவர்கள் அறிவித்தார்.

அதைத் தொடர்ந்து, கடந்த ஏப்ரல் 1 ஆம் நாள் கேரளாவில் உள்ள வைக்கத்தில், தமிழ்நாடு முதலமைச்சர் மு.க.ஸ்டாலின் அவர்கள் மற்றும் கேரள மாநில முதலமைச்சர் பினராயி விஜயன் ஆகியோர் கலந்து கொண்ட வைக்கம் சத்தியாகிரக போராட்டத்தின் நூற்றாண்டு விழாவில், எழுத்தாளர் பழ.அதியமான் அவர்கள் எழுதிய வைக்கம் போராட்டம் நூலின் மலையாள மொழிப்பெயர்ப்பு வெளியிடப்பட்டது.

இன்றைய தினமான நவம்பர் 29ம் நாள், 1925 ஆம் ஆண்டு வைக்கம் போராட்டத்தின்

வெற்றிவிழா வைக்கத்தில் கொண்டாடப்பட்ட நாளாகும். அந்த விழாவிருந்த தந்தை பெரியார் அவர்கள் தலைமையேற்றார் என்பது குறிப்பிடத்தக்கது.

இத்தகைய வரலாற்றுச் சிறப்புமிக்க நாளினை நிறைவு கூரும் வகையில் இன்றையதினம் எழுத்தாளர் பழ.அதியமான் அவர்கள் எழுதிய வைக்கம் போராட்டம் நூலின் கன்னட மொழிபெயர்ப்பு நூலை முதலமைச்சர் அவர்கள் வெளியிட, திராவிடர் கழகத் தலைவர் ஆசிரியர் கி.வீரமணி அவர்கள் பெற்றுக்கொண்டார். பேராசிரியர் ஸ்ரீதரா மேற்பார்வையில் செல்வகுமார் இந்நூலினை மொழிபெயர்த்துள்ளார். கௌரி மீடியா டிரஸ்ட் நிறுவனத்தோடு இணைந்து தமிழ்நாடு பாடநூல் மற்றும் கல்வியியல் பணிகள் கழகம் இந்நூலை வெளியிட்டுள்ளது.

இந்த நிகழ்ச்சியில், பள்ளிக்கல்வித்துறை அமைச்சர் அன்பில் மகேஸ் பொய்யாமொழி, தலைமைச் செயலாளர் சிவ் தாஸ் மீனா, பள்ளிக்கல்வித் துறை செயலாளர் ஜெ. குமாரகுருபரன், வைக்கம் போராட்டம் நூல் ஆசிரியர் பழ.அதியமான், தமிழ்நாடு பாடநூல் மற்றும் கல்வியியல் பணிகள் கழக மேலாண்மை இயக்குநர் திருமதி. இரா. கஜலட்சுமி, மொழிபெயர்ப்புப் பிரிவு இணை இயக்குநர் டாக்டர். சங்கர சரவணன் ஆகியோர் கலந்து கொண்டனர்.



முதலமைச்சர் மு.க.ஸ்டாலின் அவர்களை நேற்று (29.11.2023) தலைமைச் செயலகத்தில், கோத்தாரி குழுமத்தின் தலைவர் ரஃபிக் அஹ்மத் மற்றும் எவர்வேன் மற்றும் ஷாவுன் குழுமத்தின் தலைவர் ரான் ஆகியோர் சந்தித்து, பெரம்பலூர் மாவட்டம், எறையூர் சிப்காட் தொழில் வளாகத்தில் அமைந்துள்ள ஃபீனிக்ஸ் கோத்தாரி காலணிப் பூங்காவில் நிறுவப்பட்டுள்ள JR One காலணி உற்பத்தித் தொழிற்சாலையை திறந்து வைத்ததற்காக நன்றி தெரிவித்தனர்.

கேரளா தொடர்ந்த வழக்கு: மாநில சட்டமன்றங்களில் நிறைவேற்றி வைக்கப்படும்

மசோதாக்கள் மீது ஆளுநர்கள் விரைந்து முடிவு எடுக்க வேண்டும் - உச்சநீதிமன்றம் உத்தரவு!

புதுடெல்லி, நவ.30- மாநில சட்டமன்றங்களில் நிறைவேற்றி வைக்கப்படும் மசோதாக்கள் மீது ஆளுநர்கள் விரைந்து முடிவு எடுக்க வேண்டும் என்று கேரள மாநில அரசு தொடுத்த வழக்கில் உச்சநீதிமன்றம் உத்தரவிட்டுள்ளது. ஆளுநர்கள் உரிய நேரத்தில் செயல்படவில்லை என்றால் சட்ட மசோதாக்களுக்கு ஒப்புதல் அளிப்பது தொடர்பாக விதிமுறைகள் வகுக்க வேண்டி வரும் என்றும் நீதிபதிகள் எச்சரித்துள்ளனர்.

எதிர்க்கட்சிகள் ஆளும் மாநிலங்களில் ஆளுநரை கொண்டு இரட்டை ஆட்சி நடத்த ஒன்றிய பா.ஜ.க அரசு முயற்சி

மேற்கொண்டு வருகிறது. மக்களால் தேர்ந்தெடுக்கப்பட்ட அரசு சட்டமன்றத்தில் நிறைவேற்றி அனுப்பும் மசோதாக்களுக்கு ஆளுநர்கள் ஒப்புதல் அளிக்காமல் காலம் தாழ்த்தி வருகின்றனர்.

ஆளுநர்களின் இந்த நடவடிக்கையை கண்டித்து தமிழ்நாடு, கேரளா, பஞ்சாப் உள்ளிட்ட மாநிலங்கள் உச்சநீதிமன்றத்தில் வழக்கு தொடர்ந்தன.

இதில் பஞ்சாப் அரசு தொடர்ந்த வழக்கை விசாரித்த உச்சநீதிமன்றம் ஆளுநர் என்பவர் மக்களால் தேர்ந்தெடுக்கப்பட்டவர் அல்ல. மக்களால் தேர்ந்தெடுக்கப்பட்டு ஆட்சியில் உள்ள மாநில

அரசுகள் நிறைவேற்றும் மசோதாக்களுக்கு காலதாமதமின்றி ஒப்புதல் வழங்க வேண்டும் என்று உத்தரவிட்டது.

இந்நிலையில் கேரள ஆளுநருக்கு எதிராக அம்மாநில அரசு தொடர்ந்த வழக்கு உச்சநீதிமன்றத்தில் நேற்று விசாரணைக்கு வந்தது.

அப்போது கேரள அரசு சார்பில் ஆஜரான வழக்கறிஞர் கே.கே.வேணுகோபால், உச்சநீதிமன்றத்தில் வழக்கு விசாரணைக்கு வர இருந்த நிலையில் ஒரு மசோதாவிருந்து ஆளுநர் ஒப்புதல் அளித்து இருப்பதாகவும், 7 மசோதாக்களை குடியரசு தலைவருக்கு அனுப்பி வைத்து இருப்பதாகவும் தெரிவித்தார்.

நீதி மசோதா உள்ளிட்ட 8 மசோதாக்களை ஆளுநர் நிறுவையில் வைத்து இருப்பதாகவும் அவர் கூறினார்.

நீண்ட நாட்களாக மசோதாக்களை நிறுவையில் வைத்து விட்டு 7 மசோதாக்களை குடியரசு தலைவருக்கு ஆளுநர் அனுப்பி வைத்து இருப்பது மேலும் தாமதப்படுத்தும் முயற்சியென்றும் கேரள அரசு சார்பில் வாதிடப்பட்டது. இதனை பதிவு செய்து கொண்ட நீதிபதிகள், 8 மசோதாக்கள் மீது முடிவு எடுத்துள்ள ஆளுநர், மீதமுள்ள நீதி மசோதா உட்பட 8 மசோதாக்கள் மீது அரசியல் சாசன பிரிவு 200 படி விரைவாக முடிவு எடுக்க வேண்டும் என்று அறிவுறுத்தினர்.

பஞ்சாப் வழக்கில் பிறப்பித்த உத்தரவில் குறிப்பிட்ட படி காலதாமதம் இன்றி ஆளுநர் முடிவு எடுக்க வேண்டும் என்றும் நீதிபதிகள் உத்தரவிட்டனர்.

ஒன்றிய அரசின் கோரிக்கை நிராகரிப்பு

ஆளுநர் தனது அதிகாரத்தை பயன்படுத்தி சட்டத்தை நிறுத்தி வைக்க முடியாது என்றும் நீதிபதிகள் கருத்து தெரிவித்தனர். ஆளுநர்கள் உரிய நேரத்தில் செயல்படவில்லை என்றால் சட்ட மசோதாக்களுக்கு ஒப்புதல் அளிப்பது தொடர்பாக விதிமுறைகள் வகுக்க வேண்டி வரும் என்று நீதிபதிகள் எச்சரித்தனர்.



தொடர்ந்து கூடுதல் கோரிக்கைகளுடன் மனுத்தாக்கல் செய்ய கேரள அரசு அனுமதி கோரியது.

இதற்கு ஒன்றிய அரசு சார்பில் கடும் எதிர்ப்பு தெரிவிக்கப்பட்டது. ஒன்றிய அரசின் கோரிக்கையை நிராகரித்த உச்சநீதிமன்ற நீதிபதிகள் கேரள அரசு திருத்திய மனுவை தாக்கல் செய்ய அனுமதி அளித்து வழக்கு விசாரணையை ஒத்திவைத்தனர்.